



HAŻ-ŻABBAR  
Citta` Hompesch

### **Minuti tal-429 laqgħa tal-Kunsill li saret nhar il-Erbgħa, 12 ta' Marzu, 2014**

Il-laqgħa bdiet fis-6.10 ta' filgħaxija b'talba. Is-Sindku s-Sur Quinton Scerri ppresieda l-laqgħa.

#### Item 1 – Attendenza u Apologiji

Preżenti kienu s-Sindku s-Sur Quinton Scerri u l-Kunsillieri s-Sur Joseph Buttigieg, is-Sur John J Pace, is-Sur Brian Spiteri, is-Sur Marc Vella Bonnici u s-Sinjura Anna Calleja.

Il-Viċi-Sindku s-Sur Domenic Agius, is-Sur Joseph Bonnici, is-Sur Joseph Agius, is-Sur Joseph Vella u s-Sur Mark Grech kienu assenti.

#### Item 2 – Approvazzjoni tal-Minuti

Fuq proposta tas-Sur John J Pace li għet issekondata mis-Sinjura Anna Calleja, il-Kunsill qabel unanimament li ssir korrezzjoni fl-aħħar paragrafu ta' paġna 115, u minflok il-kliem "kienet ser tipparteċipa" jitnizzel il-kliem "kien imiss li tipparteċipa".

Fuq proposta tas-Sur Joseph Buttigieg li għet issekondata mis-Sur Brian Spiteri, il-Kunsill approva unanimament il-minuti tal-428 laqgħa kif emendati.

#### Item 3 – Mistoqsijiet u Affarijiet mill-Minuti

Is-Sur John J Pace qal illi l-attività tal-karnival kienet saret u mexa kollox tajjeb imma minhabba l-maltemp is-servizz tal-banda li kien ser isir mis-Società Filarmonica Maria Mater Gratiae kellu jithassar. Fuq proposta tas-Sur Pace li għet issekondata mis-Sinjura Calleja, il-Kunsill qabel unanimament li s-Società Filarmonica Maria Mater Gratiae tintalab tagħti servizz mill-banda tagħha fl-ewwel attività li ser ikollu l-Kunsill minflok s-servizz li kellu jingħata fil-Karnival.

Is-Sur John J Pace irrefera għall-ittra li kienet intbghatet mis-Sur Jimmy Magro, Konsulent Speċjali mal-Assoċjazzjoni għall-Gvern Lokali u staqsa jekk kienx għe kjarifikat jekk it-tqassim tal-fuljetti li allegatament għamel is-Sur Camilleri kienx sar

mill-Kunsill. Is-Segretarju Eżekuttiv qal illi l-Viċi Sindku, is-Sur Domenic Agius li fiż-żmien li allegatament tqassmu l-fuljetti kien uffiċjalment għadu Sindku, ċaħad li kien qabbad lis-Sur Camilleri sabiex iqassam xi fuljetti għall-Kunsill Lokali ta' Haż-Żabbar. Is-Segretarju Eżekuttiv qal illi kien informa bil-miktub lis-Sur Jimmy Magro, Konsulent fl-Assoċjazzjoni tal-Kunsilli Lokali.

Is-Sur John J Pace staqsa fhiex kien wasal il-proċess għall-ingaġġ ta' Uffiċjal Eżekuttiv fuq Skala 13 mal-Kunsill. Is-Segretarju Eżekuttiv qal illi l-Kunsill kien qed jistenna risposta mid-Dipartiment għall-Gvern Lokali peress illi kien tqajjem dubju dwar l-ekwivalenza tal-kwalifiki li għandhom ikollhom l-applikanti li ntalbu jibgħatu l-applikazzjoni tagħhom mill-Korporazzjoni għax-Xogħol u t-Taħriġ.

Is-Sur Buttigieg staqsa jekk il-Kunsill irċivix risposta minn Transport Malta dwar it-talba biex isiru *traffic lights* fi Triq San Ġużepp ma' Triq Villabate. Is-Sindku nforma lill-Kunsill li kienet saret laqgħa fuq is-sit mal-perit ta' Transport Malta pero il-Kunsill għad ma rċivix risposta.

Is-Sur Buttigieg staqsa jekk il-Kunsill kienx staqsa fuq liema bażi kienet ittiehded id-deċiżjoni li jingħata kumpens lir-residenti ta' Marsascala li joqgħodu qrib l-impjant ta' reċiklaġġ. Is-Segretarju Eżekuttiv qal illi dwar dan kien tkellem mas-Segretarju Eżekuttiv tal-Kunsill Lokali Marsaskala u nfurmah illi l-kumpens kien ingħata wara miżura li kienet ittiehdet fil-*budget* u wara li giet ikkunsidrata d-distanza tar-residenti mill-impjant.

Is-Sindku talab li l-Kunsill jikteb lill-Wasteserv u lill-Enemalta u jistaqsi kif kienet qed tohrog il-*grant* u liema residenti kienu qed jiehdu dan il-benefiċċju. Dan peress illi Ż-Żabbarin li joqgħodu fil-*viċinanzi* tal-impjant qed ibgħatu l-konsegwenzi minhabba l-impjant għar-reċiklaġġ u m'huma qed jiehdu l-ebda tip ta' kumpens. Is-Sur Brian Spiteri qal li fuq l-*internet* jista' jkun hemm xi tip informazzjoni dwar il-kumpens li qiegħed jingħata lir-residenti ta' Marsaskala.

Is-Sindku talab sabiex il-Kunsill jitlob benefiċċju għar-residenti ta' St Peter's li joqgħodu fil-*viċinanzi* tal-impjant ta' Barkat u li qed ibgħatu l-konsegwenzi minhabba l-impjant.

Is-Sindku qal illi kien sar ix-xogħol ta' tindif tal-*culverts* ta' Triq Alessio Erardi. Is-Sindku qal ukoll illi l-ilma tax-xita li kien qed jingabar fit-triq kien konsegwenza ta' *road hump* li hemm fil-*viċinanzi* tal-*culvert*.

#### Item 4 – Approvazzjoni tal-Minuti tal-Kumitat Amministrattiv St Peter's

Il-minuti tal-50 laqgħa tal-Kumitat Amministrattiv St Peter's ġew approvati unanimament fuq proposta tas-Sindku li giet issekondata mis-Sur John J Pace.

#### Item 5 - Approvazzjoni ta' Finanzi

Fuq proposta tas-Sur Brian Spiteri li ġiet issekondata mis-Joseph Buttigieg, il-Kunsill approva unanimament l-iskeda ta' ħlasijiet mit-12 ta' Frar 2014 sal-12 ta' Marzu 2014 li kienet tammonta għal €43,169.46.

Fuq proposta tas-Sindku li ġiet issekondata mis-Sur Spiteri, il-Kunsill approva unanimament il-*petty cash expenditure* għax-xahar ta' Frar 2014 li kien jammonta għal €89.39.

#### Offerti għal-Manutenzjoni ta' Sinjali u Marki tat-Traffiku (2/2012)

Is-Segretarju Eżekuttiv informa lill-Kunsill li l-kuntratt li l-Kunsill għandu għas-servizz ta' manutenzjoni ta' sinjali u marki tat-traffiku (ZLC 2/2012) kien ser jeskadi u l-Kunsill irid jiddeċiedi jekk iġeddidx dan il-kuntratt għal sena oħra jew le. Fuq proposta tas-Sindku li ġiet issekondata mis-Sur Joseph Buttigieg, il-Kunsill qabel unanimament li jagħmel laqgħa mal-kuntrattur responsabbli qabel ma tittiehed deċiżjoni jekk iġeddidx il-kuntratt jew le.

#### Item 6 – Approvazzjoni tal-Estimi Annwali għas-sena 2014

Is-Segretarju Eżekuttiv ressaq l-Estimi Annwali finali għas-sena finanzjarja 2014. Dan ġie approvat unanimament fuq proposta tas-Sur Marc Vella Bonnici li ġiet issekondat mis-Sinjura Anna Calleja.

#### Item 7 – Hatra ta' Ambaxxatriċi Lokali taż-Żgħażaġh

Fuq proposta tas-Sur Joseph Buttigieg li ġet issekondata mis-Sinjura Anna Calleja, il-Kunsill qabel unanimament li jahtar lis-Sinjorina Catherine Busuttil biex tkun l-Ambaxxatriċi Lokali taż-Żgħażaġh.

Is-Sindku qal li waqt laqgħa li kellu mas-Segretarjat tal-Onorevoli Dr Jose' Herrera, Segretarju Parlamentari tal-Kultura u l-Gvern Lokali, ġiet diskussa l-possibiltà li bejn il-25 ta' April u 27 ta' April 2014 jiġi organizzat irtir għal żgħażaġh ta' bejn it-tnax u l-ħmistax-il sena u li jitratta diversi suġġetti b'rabta mal-Vot 16. Is-Sindku qal li s-Segretarjat ippropona li jagħti *sponsor* ta' €500 sabiex isir dan l-irtir filwaqt li l-Kunsill jipprova t-trasport. Il-ħlas ta' parteċipazzjoni għal dan l-irtir issir mill-parteċipanti.

Fuq proposta tas-Sindku li ġiet issekondata mis-Sur John J Pace, il-Kunsill qabel unanimament li jhallas għat-trasport tal-irtir.

#### Item 8 – Korrispondenza

Is-Segretarju ressaq stima mingħand il-kumpanija AID li tammonta għal €299 sabiex jinxtraw *cordless microphones* biex jintużaw għal-laqgħat tal-Kunsill minflok *microphones* bil-wire.

Is-Sindku qal li mill-prezz ta' €299 li l-kumpanija AID qed titlob għal dawn il-*cordless microphones* għandu jitnaqqas l-valur stipulat fit-tender għall-*microphones* li l-kumpanija kellha tipprovdi skond it-tender. Fuq proposta tas-Sindku li giet issekondata mis-Sur Spiteri, il-Kunsill qabel unanimament li jixtri l-*cordless microphones* iżda dan mhux qabel isir it-tnaqqis fil-prezz tal-*microphones* li kellha tipprovdi l-kumpanija skond is-sejha għall-offerti.

Inqrat korrispondenza mibgħuta mill-kumpanija Greenpak, fejn il-Kunsill gie nfurmat li l-proċess proġett edukattiv u tqassim ta' boroż f'Haż-Żabbar ser jinbeda f'April filwaqt li l-proċess sabiex il-borża s-sewda tieqaf tingabar nhar ta' Tlieta minn Ġunju li gēj .

Fuq proposta tas-Sur Joseph Buttigieg li giet issekondata mis-Sinjura Anna Calleja, il-Kunsill qabel unanimament illi jkunu mgedda għal sena oħra il-kuntratti mal-kumpanija Greenpak għall-ġbir ta' skart separat bieb bieb, għar-reċipjenti għal skart separat (*Recycling Banks 1100 ltrs*) u *Bring In Sites*.

Inqrat korrispondenza mibgħuta mis-Sinjura Tanita Vella, mill-*Island Insurance Brokers* relatata ma talba li saret mill-Kunsill għall-stima sabiex jiġu assigurati is-Sur Brandon Luke Meilaq u s-Sur Louis Scerri, l-haddiema li jahdmu taħt l-iskema *Community Work Scheme* kif ukoll is-Sur Andy Whiteford u s-Sur Gaetano Gatt, haddiema assenjati mill-Faċilità Korrettiva ta' Kordin li qed jagħmlu xogħol volontarju fil-komunità ta' Haż-Żabbar. L-ammont li l-Kunsill irid iħallas għal l-erba' haddiema hu ta' €132.45

Is-Sindku talab sabiex il-Kunsill jikkonsidra jekk iżommx iż-żewġ prigionieri mill-Faċilità Korrettiva ta' Kordin li qed jagħmlu xogħol volontarju fil-komunità ta' Haż-Żabbar peress illi l-ispiza tagħhom tlahhaq mal-€250 fix-xahar. Is-Sindku qal ukoll li kien irċieva talba mill-Kunsillier is-Sur Joseph Agius sabiex il-prigionieri jkunu jistgħu jdumu xogħol sas-sitta ta' filgħaxija sabiex ikun jista jwassal lil-prigionieri. Dan peress illi s-Sur Grazio Gerada, l-haddiem tal-IPSL assenjat mal-Kunsill kien irrifjuta li jwassal lill-prigionieri wara li tkellem mal-kumpanija tal-IPSL u nfurmawh li ma kienx obligat iwassal il-prigionieri.

Is-Sur Marc Vella Bonnici talab li l-Kunsill jikteb lill-kumpanija tal-IPSL u jistaqsi jekk is-Sur Grazio Gerada jistax iwassal lill-haddiema tal-Faċilità Korrettiva ta' Kordin. Is-Sur Buttigieg qal li l-Kunsill ma jafx x'inhi r-raġuni għalfejn qed jirrifjuta li jwassal lil dawn il-haddiema. Fuq proposta tas-Sur Marc Vella Bonnici li giet issekondata mis-Sur Joseph Buttigieg il-Kunsill qabel unanimament li jitkeb l-IPSL sabiex tingħata risposta formali jekk is-Sur Grazio Gerada jistax iwassal lill-haddiema mill-Faċilità Korrettiva ta' Kordin.

Fuq proposta tas-Sur Buttigieg li giet issekondata mis-Sur Brian Spiteri, il-Kunsill qabel unanimament li jiġu nklużi fil-polza t'assigurazzjoni tal-Kunsill il-haddiema s-Sinjuri Brandon Luke Meilaq u Louis Scerri haddiema li qed jahdmu taħt l-iskema Xogħol fil-Komunità, kif ukoll s-Sur Andy Whiteford u s-Sur Gaetano Gatt li ġew mibgħuta mill-Faċilità Korrettiva ta' Kordin u li qed jagħmlu xogħol volontarju fil-komunità ta' Haż-Żabbar.

Inqrat korrispondenza mibghuta mis-Sur Marco Cassar, mill-Grupp tal-Iscounts ta' Haż-Żabbar fejn il-Kunsill gie mitlub iħallas is-somma ta' €100 għas-servizz tal-grupp fil-korteo li sar nhar is-Sibt, 1 ta' Frar, 2014. Fuq proposta tas-Sindku li giet issekondata mis-Sur Pace, il-Kunsill qabel unanimament li jinforma lill-Grupp tal-Iscounts li t-talba tal-Grupp ma tistax tiġi aċċettata u li l-Kunsill kien ser jikkonsidra hlaas għal servizzi oħra li jistgħu jintalbu mill-Kunsill fil-futur.

Inqrat korrispondenza mibghuta mis-Sur David Magro, Assistent Segretarju Privat fil-Ministeru għad-Djalogu Soċjali, Affarijiet tal-Konsumatur u Libertajiet Ċivili, li talab l-għajnuna tal-Kunsill sabiex bozza pubblika li qed titgħatta b'sigra ta' terzi persuni terġa' tinkixef billi tinżabar is-sigra. Għalkemm ir-residenti li għandhom din is-sigra ġew avżati għal aktar minn darba, huma baqgħu ma rrangawx il-problema. Fuq proposta tas-Sindku li giet issekondata mis-Sur Buttigieg, il-Kunsill qabel unanimament li jirreferu l-każ lill-Pulizija.

Inqrat korrispondenza mibghuta mis-Sur Etienne Sultana, mill-Ministeru għaž-Żgħażaġh u Sports li qed iressaq l-ilment tar-residenti ta' Triq in-Nahla dwar l-istat hażin li tinsab fiha t-triq speċjalment meta tagħmel x-xita. Is-Segretarju Eżekuttiv qal illi kien ser jgħaddi kopja ta' din il-korrispondenza lill-Kumitat Amministrattiv St Peter's.

Is-Sindku qal illi l-librerija tal-Kunsill hija t-tielet l-aktar librerija li qed tintuza f'Malta. Waqt laqgħa li kellu mas-Sur Steve Borg, mid-Dipartiment tal-Libreriji gie ssuġġerit illi fil-librerija tal-Kunsill isir aktar xkaffar u jitwawhlu *blinds*. Is-Sur Borg issuġġerixxa sabiex jitwawhlu tabelli fil-lokalita' li jindikaw illi l-librerija qieghda fil-bini tal-Kunsill u li l-librerija hija aċċessibli għall-persuni b'diżabilità. Is-Sur Borg issuġġerixxa illi jekk il-Kunsill johroġ l-ispejjeż tal-materjal, id-Dipartiment tal-Libreriji johroġ l-ispejjeż tax-xogħol. Fuq proposta tas-Sindku li giet issekondata mis-Sur Buttigieg, il-Kunsill qabel unanimament li jilqa' l-proposti tas-Sur Borg.

Inqrat korrispondenza mibghuta mis-Sur Gordon Debarro, student tal-Junior College li talab sabiex jagħmel xogħol volontarju fil-Kunsill. Fuq proposta tas-Sindku li giet issekondata mis-Sur Buttigieg, il-Kunsill qabel unanimament li jiltaqa' mas-Sur Debarro biex ikun jaf aktar dwar din l-iskema ta' xogħol.

Inqrat korrispondenza mibghuta mis-Sur David Muscat dwar tismija ta' toroq godda f'Haż-Żabbar. Fuq proposta tas-Sindku li giet issekondata mis-Sur Pace, l-Kunsill qabel unanimament li l-parti l-għdida ta' Triq Madaffa għandha tissemma Triq il-Farfett tal-Fejġel u mhux Triq il-Madaffa peress illi r-residenti diġa għandhom id-dettalji tagħhom fuq Triq il-Farfett tal-Fejġel.

Dwar it-talba li saret mis-Sinjura Lorna Magro biex jingħata isem għal Triq Għdida fi Triq iċ-Ċimiterju, il-Kunsill fuq proposta tas-Sindku li giet issekondata mis-Sur Buttigieg qabel li jitlob lill-Transport Malta informazzjoni dwar din it-triq.

Fuq proposta tas-Sindku li giet issekondata mis-Sinjura Anna Calleja, l-Kunsill qabel unanimament li l-parti l-gdida ta' Triq Hadd in-Nies ghandha titqies bhala kontinwazzjoni ta' Triq Hadd in-Nies u ghalhekk jaqbel mad-decizjoni tal-Kumitat ghat-Tismija tat-Toroq.

Inqrat Memo 3/ 2014 mibghuta mid-Dipartiment ghall-Gvern Lokali rigward sejhiet godda ghal-offerti tal-Kunsill Lokali dwar il-gbir ta' skart domestiku. Fuq proposta tas-Sur Joseph Buttigieg li giet issekondata mis-Sur Brian Spiteri, il-Kunsill qabel unanimament li tinhareg sejhja ghall-offerti ghal dan is-servizz.

Is-Segretarju Eżekuttiv ressaq quddiem il-Kunsill *quotations* mibghuta mis-Sur Gordon Grech ghal-xiri ta' kompjuters. Is-Segretarju Eżekuttiv qal illi hafna mill-kompjuters tal-impjegati tal-Kunsill kellhom bzonn jinbidlu. Is-Sindku qal illi kien ser ikellem lill-kumpanija *TCTC* sabiex jitlob lill-kumpanija tipprovdi kompjuters ghall-Kunsill.

Inqrat korrispondenza mibghuta mis-Sur Daniel Casingena fejn talab sabiex jinghata isem lit-triq gdida fi Triq ic-Ċimiterju. Fuq proposta tas-Sindku li giet issekondata mis-Sur Buttigieg il-Kunsill qabel unanimament li l-Kunsill jikteb lil Transport Malta sabiex ikun jaf jekk din it-triq hix privata jew pubblika.

Inqrat korrispondenza mibghuta minn NASOM fejn intalab hlas ta' shubija ta' €30. Fuq proposta tas-Sindku li giet issekondata mis-Sur Buttigieg il-Kunsill qabel unanimament li l-Kunsill igedded din is-shubija.

Inqrat korrispondenza mibghuta mis-Sur John Fenech, Chairman tan-NASOM dwar id-decizjoni li kienet ittehdet mill-MEPA rigward il-funderija Hompesch Steel u l-istorbju li jigi ggenerat mit-tip ta' xoghol li jsir fis-sit. Is-Sindku qal illi waqt laqgha li kellu mas-Sur John Fenech, kien issuđerixxa li l-NASOM terga' titlob lill-MEPA titratta l-problema ta' hsejjes ikkawzata minn din il-funderija.

Inqrat korrispondenza mibghuta mid-Dipartiment ghall-Gvern Lokali dwar l-allokazzjoni finanzjarja ghas-sena 2014 fejn il-Kunsill gie infurmat illi l-allokazzjoni finanzjarja tal-Kunsill ser tkun ta' €770,890.

Inqrat korrispondenza mibghuta mis-Sinjura Annabel Desira dwar sessjonijiet ta' *story telling* li qiegħdin isiru fil-bini tal-Kunsill. Is-Sinjura Anna Calleja qalet illi kien hemm konkorrrenza tajba hafna matul l-attivitajiet tal-*storytelling* li saru sa issa.

Is-Sinjura Calleja qalet li s-Sinjura Desira talbet sabiex flimkien mal-Kunsill jigu organizzati sessjonijiet ta' *homework methods*, *child minding services* u *homework strategies* ghall-ġenituri. L-ispejjeż relatati ma dawn il-proġetti jithallsu taht il-*Parental Empowerment Programme*. Fuq proposta tas-Sinjura Calleja li giet issekondata mis-Sindku, il-Kunsill qabel unanimament li jigu organizzati dawn is-sezzjonijiet ghall-ġenituri.

Inqraw il-minuti tal-Laqgħa Annwali Pubblika tal-Kunsill li saret nhar l-Erbgħa, 5 ta' Marzu, 2014 u tal-Kumitat Amministrattiv St Peter's li saret nhar it-Tlieta, 25 ta' Frar, 2014.

Is-Segretarju Eżekuttiv ressaq quddiem il-Kunsill *statement* mibgħut mill-kumpanija Central Trading Co Limited dwar *retention fee* dovuta lil din il-kumpanija. Fuq proposta tas-Sindku li giet issekondata mis-Sur Brian Spiteri, il-Kunsill qabel unanimament li jhallas ir-*retention fee* sakemm il-kumpanija Central Trading tiggarantixxi li tagħmel tajjeb għall-hsarat li jistgħu jinqalghu skond il-kundizzjonijiet tal-kuntratt.

Inqrat korrispondenza mibgħuta mis-Sur Ryan Attard f'isem il-kumpanija Agius Stone Works Limited fejn informa l-Kunsill li l-pompa sommergibbli li kienet ser titpogġa fl-ghajn tal-bhejjem kellha sentejn garanzija. Fuq proposta tas-Sur Spiteri li giet issekondata mis-Sur Buttigieg, il-Kunsill qabel unanimament li ssir pompa sommergibbli fl-ghajn tal-bhejjem skond il-prezz tal-kuntratt.

Inqrat korrispondenza mibgħuta mis-Sur Reuben Pullicino f'isem il-Kumitat tal-Mużew tas-Santwarju dwar talba għal tabelli li jindikaw postijiet ta' mportanza turistika f'Haż-Żabbar fosthom il-Mużew tas-Santwarju. Fuq proposta ta' John J Pace li giet issekondata mis-Sindku, il-Kunsill qabel unanimament li jsiru tabelli li jindikaw il-postijiet ta' nteress f'Haż-Żabbar bħal Mużew tas-Santwarju, l-ghajn tal-bhejjem u x-xelter ta' Misraħ is-Sliem.

Inqrat korrispondenza mibgħuta mill-Aġent Segretarju tar-Reġjun Xlokk fejn il-Kunsill gie nfurmat li r-Reġjun kien qed jagħmel il-ko-ordinazzjoni neċessarja biex johroġ sejha għall-offerti għall-manutenzjoni tas-sistema tad-dawl tat-toroq.

Is-Segretarju Eżekuttiv informa lill-Kunsill bl-eżitu tal-laqgħa li saret fil-Kunsill taż-Żejtun fejn giet diskussa s-sejha għall-offerti għall-manutenzjoni tad-dawl tat-toroq.

Fuq proposta tas-Sur Joseph Buttigieg li giet issekondata mis-Sinjura Anna Calleja, il-Kunsill qabel unanimament li kif gie deċiż f'laqgħa preċedenti, il-Kunsill ikompli l-proċess għal sejha ta' offerti għall-manutenzjoni tad-dawl tat-toroq flimkien mal-Kunsill Lokali Żejtun u l-Kunsilli Lokali l-oħra li diġa qablu li jissiehu biex tinhareġ sejha pubblika kongunta għal dan is-servizz.

Inqrat korrispondenza mibgħuta mis-Sur Laurence Bugelli f'isem is-Socjetà Filarmonica Maria Mater Gratiae sabiex jigi organizzat kunċert annwali flimkien mal-Kunsill liema spiża għall-Kunsill tkun ta' €1,160. Fuq proposta tas-Sindku li giet issekondata mis-Sur Pace, il-Kunsill qabel unanimament li jorganizza dan il-kunċert flimkien mas-Socjetà Filarmonica Maria Mater Gratiae.

Inqrat korrispondenza mibgħuta mill-kumpanija TCTC fejn gie propost illi l-korsijiet tal-kompjuter ECDL u Learn IT jibqgħu għaddejin sal-aħħar t' April. Fuq proposta tas-Sindku li giet issekondata mis-Sur John Pace, il-Kunsill qabel unanimament li ssir laqgħa

mas-Sur Ray Abela, Direttur Maniġerjali tal-kumpanija, biex flimkien tiġi diskussa l-possibilità li jintlaħaq ftehim u l-Kunsill jinghata żewġ kompjuters bħala kumpens.

Inqrat korrispondenza mibgħuta mill-kumpanija Abela Associates Limited dwar talba għall-ħlas ta' €118.83 għal tqassim ta' fuljetti għall-korsijiet *I Kids*. Fuq proposta tas-Sur Joseph Buttigieg li ġiet issekondata mis-Sur Brian Spiteri, il-Kunsill qabel unanimament li ma jilqax din it-talba qabel issir il-laqgħa mas-Sur Abela peress illi l-kumpanija *TCTC* qed tagħmel użu mill-bini tal-Kunsill mingħajr ħlas.

Inqrat korrispondenza mibgħuta mill-Onorevoli Segretarju Parlamentari Dr Franco Mercieca dwar proġett A+ Accessibility Award 2014 sabiex il-Kunsill jipparteċipa għall-*accessibility award*. Is-Sindku qal illi l-Kunsill jista' jressaq il-proġett ta' Ġnien il-Kunsill billi jsiru sinjali għal nies nieqsa mid-dawl, bandla għal nies b'diżabilità u *toilets* aċċessibli għal persuni b'diżabilità. Fuq proposta tas-Sindku li ġiet issekondata mis-Sinjura Calleja, il-Kunsill qabel unanimament li jipparteċipa f'dan il-proġett.

Is-Segretarju ressaq quddiem il-Kunsill stimi għas-servizz ta' internet sabiex ikun jista' jsir *live streaming* tal-laqgħat tal-Kunsill Lokali u tal-Kumitat Amministrattiv St Peter's. Il-kumpanija Melita offriet is-servizz ta' 60M/4Mps għall-prezz ta' €70.00 fix-xahar u l-kumpanija GO 3offriet is-servizz ta' 5/5Mps li tammonta għal €70.00 fix-xahar. Fuq proposta tas-Sindku li ġiet issekondata mis-Sur John Pace, il-Kunsill qabel unanimament li jaċċetta l-offerta tal-Go li kienet l-aktar offerta vantaġġuża u jipprova jinkludi dan is-servizz mal-ftehim tat-telefonija tal-Kunsill.

Is-Segretarju Eżekuttiv ressaq quddiem il-Kunsill l-istimi għat-telefonija ċellulari tal-Kunsill. Il-kumpanija Vodafone kienet qieghda toffri kuntratt ta' sentejn għall-ħlas ta' €50 fix-xahar għal Red Plan, il-kumpanija GO kienet qieghda toffri kuntratt ta' sentejn għall-ħlas ta' €50 fix-xahar għal Limitless Plan u l-kumpanija Melita li qieghda toffri kuntratt ta' sentejn għall-ħlas ta' €50 fix-xahar għal XXL Plan. Fuq proposta tas-Sindku li ġiet issekondata mis-Sinjura Anna Calleja, il-Kunsill qabel unanimament li jistaqsi lill-kumpanija GO jekk jistax jinghata prezz aħjar in vista tal-kuntratt fit-telefonija li għandu l-Kunsill mal-kumpanija u f'każ li ma jingiebx prezz inqas mill-€50 il-Kunsill żomm il-kuntratt mal-kumpanija Vodafone.

Inqrat korrispondenza mibgħuta mis-Sur Manwel Borg dwar l-attività Maratona bir-Roti 2014 li se tiġi organizzata sabiex jinxtraw *defibrilators* fl-iskejjel primarji.

Inqrat korrispondenza mibgħuta mis-Sur Michael Cohen dwar il-hatra ta' Ambaxxaturi taż-Żgħażaġh minn barra l-lokalita', wara li l-Kumitat ta' Monitoraġġ Vot 16 qed jiġi avviċinat minn Kunsilli Lokali li mhux qed isibu żgħażaġh fil-lokalita' tagħhom interessati sabiex ikunu mahtura Ambaxxaturi Lokali.

Inqrat korrispondenza mibgħuta mis-Sinjura Kathleen Sammut, *Mentoring Programme Promoter* dwar proġett li ser isir bit-tema *Gender Balance in Decision – Making*.

Inqrat korrispondenza mibghuta mis-Sur Carm Mifsud Borg, mill-Ministeru ghat-Trasport u l-Infrastruttura dwar *culverts* li ser isiru fi Triq Wied il-Ghajn.

Inqrat korrispondenza mibghuta mis-Sinjura Tiziana Farrugia dwar incident bil-vettura li allegatament kellha fi Triq ix-Xghajra, fejn qed jintalab kumpens minghand il-Kunsill ghall-hsarat fil-vettura li jammontaw ghal €304. Fuq proposta tas-Sinjura Anna Calleja li giet issekondata mis-Sur John J Pace, il-Kunsill qabel unanimament li ma jaçcettax responsabilità ghal dan l-incident u l-kopja ta' din il-korrispondenza tinghata lill-avukat tal-Kunsill biex tkun tista' tinghata twegiba skond id-deciżjoni tal-Kunsill.

Inqrat korrispondenza mibghuta mis-Sur George Abdilla dwar incident li allegatament kellu bil-vettura tieghu fi Triq il-Madaffa, fejn qed jintalab kumpens minghand il-Kunsill ghall-hsarat li garrab fil-vettura tieghu li jammonta ghal €105. Fuq proposta tas-Sur Sinjura Anna Calleja li giet issekondata mis-Sur John J Pace, il-Kunsill qabel unanimament li ma jaçcettax responsabilità ghal dan l-incident u kopja ta' din il-korrispondenza tinghata lill-avukat tal-Kunsill biex tkun tista' tigi mwiegħba.

Inqrat korrispondenza mibghuta mis-Sur Joseph Micallef dwar incident li allegatament sehh mis-Sur Joseph Mifsud fil-vettura tieghu fi Triq iż-Żingla, fejn qed jintalab kumpens minghand il-Kunsill ghall-hsarat li garrab fil-vettura tieghu li jammonta ghal €70.80. Fuq proposta tas-Sindku li giet issekondata mis-Sur John J Pace, il-Kunsill qabel unanimament li ma jaçcettax responsabilità ghal dan l-incident u l-kopja ta' din il-korrispondenza tinghata lill-avukat tal-Kunsill biex tkun tista' tigi mwiegħba.

Inqrat korrispondenza mibghuta mis-Sur Martin Bugelli dwar incident li allegatament sehh fil-vettura tieghu fi Triq il-Kapuċċini, fejn qed jintalab kumpens minghand il-Kunsill ghall-hsarat li garrab fil-vettura tieghu li jammonta ghal €185. Fuq proposta tas-Sindku li giet issekondata mis-Sur John J Pace, il-Kunsill qabel unanimament li ma jaçcettax responsabilità ghal dan l-incident u l-kopja ta' din il-korrispondenza tinghata lill-avukat tal-Kunsill biex tkun tista' tigi mwiegħba.

Inqrat *Memo* 25/2013 mibghuta mid-Dipartiment ghall-Gvern Lokali dwar skema ta' inizjattivi ghall-attivitajiet 2013-2014.

Inqrat ċirkulari 2/2014 mibghuta mill-Assoċjazzjoni ghall-Gvern Lokali dwar programm ta' tahdidiet dwar il-kura primarja tas-saħħa.

Inqrat korrispondenza mibghuta mis-Sur Emanuel Psaila dwar incident li allegatament sehh fil-vettura tieghu fi Triq Bormla, fejn qed jintalab kumpens minghand il-Kunsill ghall-hsarat li garrab fil-vettura tieghu li jammonta ghal €98. Fuq proposta tas-Sur Buttigieg li giet issekondata mis-Sur Vella Bonnici, il-Kunsill qabel unanimament li ma jaçcettax responsabilità ghal dan l-incident u li kopja ta' din il-korrispondenza tinghata lill-avukat tal-Kunsill biex tkun tista' tigi mwiegħba.

#### Item 9– Korrispondenza tas-Sindku

Is-Sindku qal illi l-Ministeru għat-Turismu kien lest li jistampa 5, 500 *flyer* bl-attivitajiet tal-Ġimgħa l-kbira li ser isiru fil-lokalità ta' Haż-Żabbar. Is-Sindku qal li l-Kunsill irid iħallas biss għat-tqassim ta' dawn il-*flyers*. Fuq proposta tas-Sindku li għet issekondata mis-Sur John J Pace, il-Kunsill qabel unanimament li jħallas għat-tqassim ta' dawn il-*flyers*.

Is-Sindku qal li waqt diskussjoni li kellu mas-Segretarjat għall-Anzjani għet diskussa l-possibilità li l-Kunsill jibbenifika mill-ammont ta' €5,000 sabiex jaqmel emendi fl-infrastruttura tal-bini ta' fejn ikun ser isir id-*Day Centre*. Is-Sindku ippropona li jkabbar is-sala tal-Kunsill, jibdel il-ħgieg u l-madum u għalhekk is-sala tal-Kunsill tintuża bħala *Day Centre* matul il-hinijiet ta' filghodu. Is-Sur Brian Spiteri qal illi dan ix-xogħol kien ser jiswja lill-Kunsill hafna iktar minn €5,000. Fuq proposta tas-Sindku li għet issekondata mis-Sur Buttigieg, il-Kunsill qabel unanimament li jgħib stimi sabiex isir tibdil strutturali fis-sala bil-ghan li din tibda tintuża bħala *Day Centre* għall-anzjani.

Is-Sindku nforma lill-Kunsill illi nhar is-Sibt 15 ta' Marzu 2014 ser isir xogħol ta' tindif u manutenzjoni fil-Masġar taż-Żebbuġ fi Triq il-Kunsill tal-Ewropa. Dan ix-xogħol ser isir flimkien mal-Universita' ta' Malta, l-MCAST, id-Dipartiment tal-Edukazzjoni u s-Segretarjat Parlamentari għall-Isports u ser ikun jikkonsisti f'tindif, żbir, thawwil ta' sigar, bini ta' hitan tas-sejjieh u xogħol ieħor ta' manutenzjoni. Is-Sindku talab sabiex il-Kunsill jinforma d-Dipartiment tal-Artijiet u d-Dipartiment tal-Agrikoltura bix-xogħol li ser isir. Is-Sindku qal ukoll illi dan ix-xogħol kien ser isir mingħajr ebda spejjeż għall-Kunsill.

Is-Sindku qal illi kien gie avviċinat sabiex flimkien mal-Partit Laburista u mal-Partit Nazzjonalista jorganizza kompetizzjoni tal-*American Pool*. Fuq proposta tas-Sindku li għet issekondata mis-Sur Buttigieg il-Kunsill qabel unanimament li jorganizza din l-attività u li jingħataw *trophies* lir-rebbieha.

Is-Sindku qal li flimkien mas-Sur Marc Vella Bonnici kien qed isiru negozjati mal-Kunsill ta' Eschborn sabiex jingħata ammont ta' flus biex tigi restawrata l-Mina ta' Hompesch.

Is-Sindku issuggerixxa li flimkien mal-Koperattiva tal-Bdiewa jsir restawr tal-erba' ġibjuni sabiex l-ilma li mhux jintuża jibda jintuża mill-bdiewa tal-koperattiva u sabiex issir it-tisqija tal-ġonna fil-lokalità. Fuq proposta tas-Sindku li għet issekondata mis-Sinjura Calleja, il-Kunsill qabel unanimament li jingħibu stimi sabiex ikunu jafu kemm hi l-ispiża għar-restawr tal-ġibjuni.

Is-Sindku ppropona li fl-10 ta' Mejju tigi organizzata Health Fest li matulha tingħata nformazzjoni dwar l-ikel bnin, isiru testijiet tad-demm u servizzi simili oħra. Is-Sur John J Pace ssekonda l-proposta tas-Sindku u l-Kunsill qabel unanimament li tittella' din l-attività. Is-Sindku talab sabiex din l-attività tittella flimkien mal-Kunsillieri.

Is-Sindku qal illi l-attivitá *The Malta International Food Festival* kienet ser issir fil-31 ta' Mejju 2014 u għal din l-attivitá il-Kunsill ser jingħata l-ammont ta' €3,000. Is-Sindku qal ukoll illi l-*catering* għal din l-attivitá kien ser ikun f'idejn l-għaqdiet Żabbarin.

Is-Sur Marc Vella Bonnici talab lis-Sindku sabiex iġin rendikont dettaljat tal-ispejjeż relatati ma l-attivitá *The Malta International Food Festival* qabel ma ssir l-attivitá.

Fit-8.20 ta' filgħaxija is-Sur Marc Vella Bonnici talab li jkun skużat.

Il-laqgħa spiċċat fit-tmienja u għoxrin ta' filgħaxija minhabba nuqqas ta' *quorum*.

Duncan Busuttil  
Segretarju Eżekuttiv

Dawn il-minuti ġew approvati fil-430 laqgħa li saret nhar il-Ħamis, 27 ta' Marzu, 2014.

Quinton Scerri  
Sindku